

 सत्यमेव जयते	દાખલ તારીખ	:	૧૭-૦૨-૨૦૨૬
	રજીસ્ટરે લીધા તારીખ	:	૧૭-૦૨-૨૦૨૬
	ફેસલ તારીખ	:	૨૪-૦૩-૨૦૨૬
	અવધિ	:	૦૦ ૦૧ ૦૭

યાણસ્માના જ્યુડીશીયલ મેજીસ્ટ્રેટ ફર્સ્ટ ક્લાસ સા.શ્રીની કોર્ટ,
યાણસ્મા

ક્રિમી. પરચુ. અરજ નં.	૨૨/૨૦૨૬
આંક:-	૧૭

અરજદાર:-	૧.	પટેલ ડઈબેન મગનભાઈ ઉં.વ.આ.પટ રહે.મહાલક્ષ્મી સોસાયટી, માણીયારી, તા.યાણસ્મા જી.પાટણ
----------	----	---

// વિરૂદ્ધ //

સામાવાળા:-	૧.	આચાર્યશ્રી, પ્રાણલાલ પી. પટેલ હાઈસ્કૂલ અને ખુશાલદાસ પી. પટેલ હાયર સેકન્ડરી સ્કૂલ, યાણસ્મા, મુ.તા.યાણસ્મા જી.પાટણ.
------------	----	---

બાબત:-	-	ગુજરાત સેકન્ડરી એજ્યુકેશન ૧૯૭૪ રેગ્યુલેશન એક્ટની કલમ-૧૨(એ) કલોઝ ડુ મુજબ અરજ.
--------	---	--

અરજદાર તરફે વિદ્વાન વકીલ શ્રી	એ.એમ.પટેલ
સામાવાળા તરફે વિદ્વાન વકીલ શ્રી	-

- // જ જ મે ન્ટ // -

(૧).. અરજદારની અરજીની ટુંકમાં હકીકત એવી છે કે, અરજદાર મોજે મહાલક્ષ્મી સોસાયટી, માણીયારી, તા.યાણસ્મા જી.પાટણના વતની છે અને ઘરકામ કરી પરીવારનું ગુજરાન કરે છે. અરજદારના લગ્નજીવનથી ૨ બાળકોનો જન્મ થયેલો. જે પૈકી અરજદારના પુત્રનો જન્મ તા.૦૩/૦૮/૧૯૮૮ ના રોજ મોજે માણીયારી, તા.યાણસ્મા મુકામે થયેલો. અરજદારના પુત્રનું જન્મનું પ્રમાણપત્ર માણીયારી ગ્રામ પંચાયતથી તા.૧૨/૦૭/૧૯૯૯ ના રોજ મેળવેલ છે. અરજદારના પુત્ર એ પ્રાણલાલ પી. પટેલ

હાઈસ્કૂલ અને ખુશાલદાસ પી. પટેલ હાયર સેકન્ડરી સ્કૂલ, મુ.તા.ચાણસ્મા જી.પાટણ માં અભ્યાસ કરેલ છે. તે શાળા છોડ્યાના પ્રમાણપત્રમાં વિદ્યાર્થી જનરલ રજીસ્ટર નંબર ૫૮૧૩ વાળુ આપવામાં આવેલ. જેમાં જન્મ તારીખના કોલમમાં “૦૧/૦૪/૧૯૮૭” લખાયેલ છે. ખરેખર અરજદારના પુત્રની સાચી જન્મ તારીખ “૦૩/૦૮/૧૯૮૮” છે. અરજદારના પુત્રના શાળા છોડ્યાના પ્રમાણપત્ર અને જન્મના પ્રમાણપત્રમાં વિસંગતતા હોઈ સુધારો તેમજ સરકારી કાર્યવાહીમાં તમામ ડોક્યુમેન્ટમાં જન્મ તારીખ અને જન્મ સ્થળ એક સમાન હોવું જરૂરી હોઈ હાલની અરજ કરેલ છે.

(૨).. આ કામના અરજદારના પુત્રના જન્મ પ્રમાણપત્રની નકલમાં અરજદારના પુત્રની સાચી જન્મ તારીખ “૦૩/૦૮/૧૯૮૮” હોવાનું જણાઈ આવે છે. જે દસ્તાવેજો અરજદારે તેમના દસ્તાવેજ પુરાવા તરીકે રજૂ રાખેલ છે.

(૩.૧) અરજદારે તેની અરજીના સમર્થનમાં નીચે મુજબના મૌખિક તેમજ દસ્તાવેજી પુરાવાઓ રજૂ કરવામાં આવેલા છે.

-// અરજદાર તરફે મૌખિક તેમજ દસ્તાવેજી પુરાવો //-		
અ.નં.	વિગત	આંક
૧	અરજદારનું સરતપાસનું સોગંદનામું	૫
૨	અરજદાર તરફે સાહેદ પટેલ દિનેશકુમાર મફતલાલનું સરતપાસનું સોગંદનામું	૮
૩	અરજદાર તરફે સાહેદ પટેલ પ્રહલાદભાઈ મફતલાલનું સરતપાસનું સોગંદનામું	૯
૪	અરજદારના પુત્રના શાળા છોડ્યાના પ્રમાણપત્રની નકલ	૧૧
૫	અરજદારના પુત્રના જન્મના પ્રમાણપત્રની નકલ	૧૨
૬	અરજદારના પુત્રના આધારકાર્ડની નકલ	૧૩
૭	જાહેર નોટીસ	૧૪
૮	જાહેર નોટીસ બિલ	૧૫

(૩.૨) સામાવાળા તરફે નીચે મુજબના મૌખિક તેમજ દસ્તાવેજી પુરાવાઓ રજૂ કરવામાં આવેલા છે.

-// સામાવાળા તરફે મૌખિક તેમજ દસ્તાવેજી પુરાવો //-		
અ.નં.	વિગત	આંક
૧	સામાવાળા તરફે સાહેદ રાવળ સુરેશકુમાર વિઠ્ઠલદાસ, કલાર્ક, પ્રાણલાલ પી. પટેલ હાઈસ્કૂલ અને ખુશાલદાસ પી. પટેલ હાયર સેકન્ડરી સ્કૂલ, મુ.તા.ચાણસ્મા જી. પાટણ નાઓનું સરતપાસનું સોગંદનામું.	૬

૨	વિધાર્થી જનરલ રજીસ્ટરના પ્રસ્તુત પાનાની નકલ	૭
---	---	---

(૩.૩) ત્યારબાદ, આ કામે અરજદાર તરફે વધુ પુરાવો રજુ કરવો નથી તે અંગેની પુરશીશ આંક-૧૬ થી રજુ કરેલ છે.

(૪) હાલની અરજી લગત અરજદારે આંક-૫ થી પોતાના સરતપાસના સોગંદનામામાં અરજીની હકીકતોને સમર્થન કરેલ છે. જે અરજી લગત રજુ કરેલ દસ્તાવેજી પુરાવા સાથે સુસંગત થતું હોવાનું જણાઇ આવે છે. તેમજ આ કામે અરજદાર તરફે આંક-૮ થી સાહેદ પટેલ દિનેશકુમાર મફતલાલ તથા આંક-૯ થી સાહેદ પટેલ પ્રહલાદભાઈ મફતલાલ નાઓએ સોગંદનામા સ્વરૂપેની જુબાની રજુ કરેલ છે. જેમાં સદર સાહેદોએ અરજદારની અરજીને સમર્થનકારી પુરાવો આપેલ છે.

વધુમાં અરજદારે પોતાની અરજીના સમર્થનમાં આંક-૦૩ ના દસ્તાવેજી પુરાવા લીસ્ટથી પોતાના પુત્રના જન્મ પ્રમાણપત્રની નકલ આંક-૧૨ થી રજુ કરેલ છે. જે વંચાણે લેતા અરજદારની સાચી જન્મ તારીખ "૦૩/૦૮/૧૯૮૮" હોવાનું જણાઇ આવે છે.

(૫) આ કામના સામાવાળાને નોટીસ બજતાં સામાવાળા હાજર થઇ તેમની કોર્ટ રૂબરૂ સરતપાસનું સોગંદનામું રજુ રાખેલ છે.

સામાવાળા તરફે સાહેદ રાવળ સુરેશકુમાર વિક્રમદાસ, કલાર્ક, પ્રાણલાલ પી. પટેલ હાઈસ્કૂલ અને ખુશાલદાસ પી. પટેલ હાયર સેકન્ડરી સ્કૂલ, મુ.તા.ચાણસ્મા જી.પાટણનાઓનું સરતપાસનું સોગંદનામું આંક-૬ તથા સ્કૂલના જનરલ રજીસ્ટરનો ઉતારો આંક-૭ થી રજુ રાખેલ છે. જે ધ્યાને લેતા એ હકીકત ફલીત થાય છે કે, સદર એલ.સી. માં અરજદારના પુત્રની જન્મ તારીખ "૦૧/૦૪/૧૯૮૭" લખાયેલ છે તેની જગ્યાએ સાચી જન્મ તારીખ "૦૩/૦૮/૧૯૮૮" છે, તે બાબતનું સોગંદનામું રજુ રાખેલ છે.

(૬).. આ તબક્કે અદાલત દ્વારા નામદાર સુપ્રિમકોર્ટના....**CIDCO v. Vasudha Gorakhnath Mandevlekar AIR 2009 Supp (SC) 2845** ના ચુકાદામાં નામદાર સુપ્રિમકોર્ટ દ્વારા પેરા ૨૦ માં **Birad Mal Singhvi v. Anand Purohit [AIR 1988 SC 1796]** ના ચુકાદા પર આધાર રાખી નીચે મુજબનો સિદ્ધાંત પ્રસ્થાપિત કરેલ છે.

"**20.** The Deaths and Births register maintained by the statutory authorities raises a presumption of correctness. Such entries made in the statutory registers are admissible in evidence in terms of Section 35 of the Indian Evidence Act. It would prevail over an entry made in the school register, particularly, in absence of any proof that same was recorded at the instance of the guardian of the respondent. "

તેવી જે રીતે નામદાર ગુજરાત હાઇકોર્ટ દ્વારા સ્પેશ્યલ એપ્લીકેશન નં. ૧૧૭૦/૨૦૧૮ માં ઠરાવેલ છે કે,

In view of the above discussion so also considering the decision of the division bench and the learned Single Judge of this court, **the date of birth** and the **place** of birth can be corrected by the concerned Magistrate of First Class upon proof of correct date of / place of birth upon an application made before him under section 13 of the registration of Birth & Death Act, 1969. In other words, for correcting the date of birth or place of birth or name, when the correction is sought to be made in school record, governed by the secondary Education Act, 1972, and the regulation framed there under, after once the students has left the school, no change can be made in the school record and for any change to be made after the student left the school, the same is to be corrected by the concerned Magistrate of First Class as is the case in the matter on hand.

તદુપરાંત ભારતીય સાક્ષ્ય અધિનિયમની કલમ-૭૯ ની હાલના તબક્કે ચર્ચા કરવી અત્રેની અદાલતને ન્યાયોચિત જણાય છે.

"S.79 Presumption as to genuineness of certified copies:

The Court shall presume 1[to be genuine] every document purporting to be a certificate, certified copy, or other document, which is by law declared to be admissible as evidence of any particular fact and which purports to be duly certified by any officer 2[of the Central Government or of a State Government, or by any officer 3[in the State of Jammu and Kashmir] who is duly authorized thereto by the Central Government]:

(૭).. ઉપરોક્ત તમામ રજૂઆત, નામદાર સુપ્રિમ કોર્ટનો ચુકાદો અને ભારતીય સાક્ષ્ય અધિનિયમની કલમ-૭૯ ધ્યાને લેતાં, જન્મ પ્રમાણપત્રમાં દર્શાવેલ હકીકત સાચી ન હોવાનું માનવાને કોઈ કારણ નથી.

આમ, ઉપરોક્ત તમામ હકીકતો, અરજદાર તરફેના સાહેદો તથા સામાવાળા ની કોર્ટ રૂબરૂની સરતપાસના સોગંદનામા અને તમામ દસ્તાવેજી પુરાવાઓને આધારે એ હકીકત ફલિત થાય છે કે, અરજદારના પુત્રની સાચી જન્મ તારીખ “૦૩/૦૮/૧૯૮૮” હોવાનું પુરવાર થાય છે. પરંતુ, તેમના શાળા છોડ્યાના પ્રમાણપત્રમાં શરતચૂકથી તેમની જન્મ તારીખ “૦૧/૦૪/૧૯૮૭” લખેલ છે. સદર અરજીમાં અરજદારે માગ્યા મુજબનો સુધારો જોવામાં આવે તો અરજદારના પુત્રના એલ.સી. માં જન્મ તારીખ “૦૧/૦૪/૧૯૮૭” ની જગ્યાએ “૦૩/૦૮/૧૯૮૮” નો સુધારો કરવા દાદ માંગી છે. તેમજ તે બાબતે અરજદારે પોતાના દસ્તાવેજી પુરાવાઓ રજૂ કરેલ છે જેમાં સાચી જન્મ તારીખ દર્શાવેલ છે. જેથી

રજુ કરેલા દસ્તાવેજો તથા શાળા છોડ્યાનું પ્રમાણપત્ર એકબીજાના પુરક પુરાવા હોવાથી અરજદારની અરજી મંજુર કરી પ્રમાણપત્રમાં માગ્યા મુજબનો સુધારો કરવો ન્યાયોચિત જણાતો હોઈ નીચે મુજબનો હુકમ કરવામાં આવે છે.

◀ **હુકમ** ▶

- અરજદારની અરજી આથી મંજુર કરવામાં આવે છે.
- આથી સામાવાળા આચાર્યશ્રી, પ્રાણલાલ પી. પટેલ હાઈસ્કૂલ અને ખુશાલદાસ પી. પટેલ હાયર સેકન્ડરી સ્કૂલ, ચાણસ્મા, મું.તા.ચાણસ્મા જી.પાટણ નાઓને એવો હુકમ કરવામાં આવે છે કે, અરજદારના પુત્રના શાળાના જનરલ રજીસ્ટર નંબર ૫૮૧૩ થી આપવામાં આવેલ શાળા છોડ્યાના પ્રમાણપત્રમાં જન્મ તારીખ "૦૧/૦૪/૧૯૮૭" ની જગ્યાએ "૦૩/૦૮/૧૯૮૮" મુજબની વિગત સાચી અને ખરી હોઈ તે મુજબનો તેમના સ્કૂલ લીવીંગ સર્ટીફિકેટમાં સુધારો કરી નવીન શાળા છોડ્યાનું પ્રમાણપત્ર ઇશ્યુ કરવું. આ અંગે નિયત ધારાધોરણ મુજબની ફી અરજદારે ચુકવવાની રહેશે.
- સદર હુકમની યાદી સામાવાળાને કરવી.

હુકમ આજરોજ તારીખ ૨૪ મી, માહે માર્ચ સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

DATE: 24-03-2026

PLACE: CHANASMA

[UMARKHAN GULHAMIDKHAN PATHAN]

Judicial Magistrate First Class,

CHANASMA-GJ-01574.